



होई गेआ ऐ। जिसलै कि चीन च एह 14 करोड 52 लक्ख 80 हजार टन रेआ। चौहान होरें भारती कृषि अनुसंधान परिशद आसेआ विकसित बेहतर गुणवत्ता आहली 25 फसलें दी 184 नमीं किस्में दे उद्घाटन मौके पर आखेआ जे भारत नै चौलें दे उत्पादन आहले मामले च चीन गी पिच्छे छोड़ी दिता ऐ। श्री चौहान होरें आखेआ जे भारत हुन विदेशी बाजारें च बी चौल दी आपूर्ति करा र दा ऐ।

<><><><><><>

#### Ayush Recognition

केन्द्री बपार मंत्रालय नै आखेया ऐ जे भारत दी पारम्परिक इलाज पद्धति “आयुष” गी ओमान ते न्यूजीलैंड कन्नै दपक्खी बपार समझौते च औपचारिक तौरा पर मानता थहोई गई ऐ। इनें दौनें मुल्खें कन्नै पिच्छले बरे दिसम्बर महीने बपार समझौतें गी मुकदा रुप दिता गया ऐ। एहदे तैहत सेहत सेवाएं ते पारम्परिक इलाज पद्धतियें ते दोआइयें दा प्रावधान कीता गया ऐ। पिच्छले बरे आयुष ते जड़ी बूटी उत्पादें दे निर्यात च 6 इशारिया 1-1 प्रतिशत दा बाददा दर्ज कीता गया ऐ। 2024-25 च 68 करोड़ 88 लक्ख 90 जहार डॉलर मुल्ल दे आयुष उत्पादें दा निर्यात होआ ऐ- जिसलै जे 2023-24 च एह निर्यात 64 करोड़ 92 लक्ख डॉलर दर्ज कीता गया हा।

<><><><><><>

#### Samudra Pratap

रक्षामंत्री राजनाथ सिंह होर अज्ज गोवा च प्रदूषण नियंत्रण पोत “समुन्द्र प्रताप” गी समुंद्रै च तोआरगंन। भारती तटरक्षक बल दा मुल्खै अंदर तयार कीता गेदा एह पैहला समुन्द्री बेड़ा ऐ। 115 मीटर लम्मे इस पोत दा 60 प्रतिशत कोला



## UNSC Venezuela

संयुक्त राष्ट्र सुरक्षा परिषद नै अज्ज वेनेजुएला दे मुद्दे पर इक इमरजेंसी बैठक सद्दी दी ऐ। एहदा मुख एजेंडा अमरीका आसेया कीते गेदे हालिया मिल्ट्री आप्रेशन ते वेनेजुएला दे राष्ट्रपति निकोलस मादुरो दी गिरफ्तारी ऐ। अमरीकी सेना निकोलस मादुरो ते उंदी घरै आहली गी गिरफ्तार करियै अमरीका लेई गेई ही। इस घटना दे बाद अंतराष्ट्रीय स्तरै पर कूटनीतिक हलचल तेज होई गेदी ऐ।

<><><><><><>

## US Venezuela

तांआई अमरीका नै आखेया ऐ जे ओ वेनेजुएला पर हकूमत नैई करोग- पर सियासी बदलाव आहन्नने लेई तेल नियंत्रण उपास जरूर लागू करोग। अमरीका दे विदेश मंत्री मार्को रुबियो होरें आखेया ऐ जे वेनेजुएला च ऑयल ब्लॉकेड नियम लागू कीते जागंन। वेनेजुएला दे राष्ट्रपति निकोला मादुरो होरें गी बंदी बनाने दे बाद राष्ट्रपति डोनाल्ड ट्रम्प होरें आखेया हा जे अमरीका पर सिद्धा नियंत्रण रखी सकदा ऐ। इक टेलीवीजन शो च अमरीकी विदेशमंत्री हुंदे इस ब्यान दे बाद वेनेजुएला गी लेइयै दुनिया दी चिंता होर गंभीर हुंदी सेही हुंदी ऐ कीजे उत्थै जबरन सत्ता परिवर्तन दी कोशश दे बाद अमरीका उत्थै विदेशी दखल होर बदाई सकदा ऐ।

<><><><><><>

## India Venezuela

भारत नै वेनेजुएला दे हाल दे घटनाक्रम पर दूंगीरी चिन्ता जाहिर कीती ऐ। विदेश मंत्रालय नै इक बयान च आक्खेआ जे भारत, वेनेजुएला दी स्थिति पर नेइमी तक्क रक्खा'रदा ऐ। भारत नै वेनेजुएला दे लोकें दे हितें ते सुरक्षा प्रति समर्थन बी जाहिर कीता ऐ। भारत नै आक्खेआ जे सारे पक्खें गी तमाम मुद्दें दा शांतिपूर्ण हल करना चाईदा तां जे क्षेत्र च शांति ते स्थिरता बनी दी रवै इस्स दौरान वेनेजुएला दी राजधानी कराकास स्थित भारतीय दूतावास भारतीय - सुमदाय दे सम्पर्क च ऐ ते उनें गी हर संभव सहायता देआ र दा ऐ।

<><><><><><>

## Khelo India Beach Games

खेलो इंडिया समुद्र तटीय खेडां अज्जे सोयां दीव दे समुद्री कंडे घोगला पर शुरू होआ र दियां न। इसदा आयोजन केंद्र शासित प्रदेश दादरा ते नगर हवेली ते दमन ते दीव करा र दे न। प्रतियोगिता दे 8 खेडें च 21 सौ सोयां मते खडारी हिस्सा लै र दे न। एह खेडां अज्जे सोयां 10 जनवरी तकर भारतीय खेड प्राधिकरण ते राष्ट्रीय खेड संघें दी दिखरिक्ख च आयोजित कितियां जाडन। समुद्र तटीय फुटबॉल, वॉलीबॉल, सेपक टकरा, कबड्डी, पेंचक सिलाट ते ओपन वॉटर स्विमिंग 6 तगमें आहले खेड न जिसलै कि मल्लखंब ते रस्साकशी बिजन तगमे आहले मुकाबले होडन।

<><><><><><>

Delhi- Winter Session

दिल्ली विधान सभा दा स्यालै आहला इजलास अज्जै थमां शुरु होआ रदा ऐ-  
जेहड़ा 8 जनवरी तगर चलोग। चंऊ दिनें दे इस इजलास दौरान बधदे प्रदूषण-  
पर्यावरण ते शीश मैहल परियोजना दे इलावा दिल्ली जलबोर्ड सरबंधि सी.ए.जी.  
दी रिपोर्ट दे होरनें किश मुद्दे पर बैहस होग। इजलास शुरु होने कोला इक रोज  
पैहले दिल्ली विधानसभा अध्यक्ष विजेन्द्र गुप्ता होरे कल सचिवालय परिसर दा  
दौरा लाया ते उत्थै प्रशासनिक- तकनीकी ते डिजीटल बवस्थाएं दा मुआयना  
कीता। इस दौरान गुप्ता होरे आखेया जे स्यालै आहले इजलास दा मुख  
मकसद सदन दी मर्यादा बनाई रखदे होई कम्में कारवाइयें गी पूरी चाल्ली  
रमानदारी ते बवस्था आहले ढंगै सिर तोड़ चाढ़ना यकीनी बनाना ऐ।

<><><><><><>